

# క్రొత్తజంగం

“ఏమండీ, ... ఏమండోయ్! .

పరుగులాంటి నడకతో, నంటచేస్తూ చేస్తూ, కత్తో గరిటతో వగరుస్తూ వచ్చింది కమల

“ఏమండీ, ... చూశారా? ... విన్నారా?...”

పేపరులో తలదూర్చుకు కూర్చున్న రామారావు చూడాలేదు, వినాలేదు

“అబ్బ...ముందిది వినండి,” బలవంతంగా చేతిలో పేపరు లాగేసింది కమల

“ఏమిటి వినడం?” విసుక్కుంటూ అన్నాడు రామారావు.

“సుశీలా, వాళ్ళాయనా దెబ్బలాడు కుంటున్నారండీ,” రహస్యం చెప్తున్నట్టు గొంతు తగ్గించి అంది కమల.

“అయితే ఏం చెయ్యమంటావు? వెళ్ళి విడదీయమంటావా?” హాస్యంగా అన్నాడు రామారావు

“అబ్బ ... అది కాదండీ పెద్ద-ఎంతో మెచ్చుకుంటారుగా మీరు వాళ్ళని వాళ్ళు మనలా ఎన్నడూ తగూలారుకోరనీ, ఇద్దరూ పెద్ద చదువులు చదివినవారు, సంస్కార వంతులనీ ఎంతో పొగుడుతారుగా...ఆవిడ

అంత చదివినా ఎంతో అణుకువుగా వుంటుందనీ, నాలాంటి మిడిమిడి జ్ఞానం వున్నవాళ్ళే, సగం సగం చదివినవారికే ఈ బుర్రతిరుగుడనీ, నిండు కుండ తొణకడనీ...ఎంతో మెచ్చుకుంటారుగా ఆవిడని ... వెళ్ళండి, వినండి! ఎలా దెబ్బలాడుకుంటున్నారో! .. మనకంటే ఎక్కువగా దెబ్బలాడుకుని, అరచుకుంటున్నారు,” దెప్పతూ అంది కమల

“నిజంగానే? ఏమని దెబ్బలాడు కుంటున్నారేమిటి?” కాస్త కుతూహలం కనపరిచాడు రామారావు

“రండి, వినండి, స్వయంగా వింటే మీకే తెలుస్తుంది...”

ఇష్టం లేకపోయినా కుతూహలం అణుచుకోలేక తేచివెళ్ళాడు రామారావు

“అవును నిజమే, నీవూ చదువు కున్నదానివి, నాతో సమానంగా ఉద్యోగం చేస్తున్నదానివి నా అంతటి దానివి నీవు - మొగుడంటే లెక్క ఏమిటి? మొగుడు ఏదన్నా అంటే పడవలసిన ఆవసరం నీ కేమిటి?... అనడం నాదే తప్ప,” సుశీల మొగుడు శేఖర్ గొంతు గట్టిగా వినిపిస్తోంది



“పిల్ల అందాన్ని చూట్టానికి వరుడు స్వయంగా వచ్చాడు.”

“ఎందు కలా నోరు పాచేసుకుంటారు అనవసరంగా. నే నేం తప్పు మాట అన్నానని! ఇంటికి వచ్చి గుమ్మంలో అడుగు పెట్టానో లేదో, ఇది సరిగా లేదు, అది సరిగా లేదు, వెధవయిల్లు అని సాధిస్తే నే నేం చేస్తాను. యింటికి వచ్చిన దగ్గరనించి విసుక్కుంటే... నేను మాత్రం మనిషినికానా? ... నేనూ ఉదయమనగా మీతో వెళ్ళినదాన్నేగా! యిప్పుడు మీతో సరిగా వచ్చాను. నే నేం పోనీ ఇంట్లో వూరికే కూర్చుని చేయలేదన్నా కావుంది...” సుకీలగొంతు అసహనంగా వినిపించింది.

“అ...చేశావులే మహా ఉద్యోగం.

లోకంలో నీ వొక్కరివే చేస్తున్నట్లున్నావు. మాటమాటకీ నేనూ మీలా ఉద్యోగం చేస్తున్నానని చెప్పనక్కరలేదు. ఆ మాట నాకూ తెలుసు...”

“తెలిస్తే ఎందు కలా మాట్లాడుతారు? ఏం, ఆడదాన్నయితే నాకింక పదిచేతులు ఎక్కువ వున్నాయనుకున్నారా - ఇంటా బయటా ఒకసారే చక్కపెట్టడానికి. మీ కంటే, ఇంటికి వచ్చాక అయినా విశ్రాంతి: నాకు అదీ లేదుగా! ఇప్పుడు మళ్ళీ వంట వండాలి. నేనూ మీలా మనిషి నే?”

“ఓహో ... ‘నీతో సమానంగా ఉద్యోగం చేస్తున్నాను కనక, నాతో సమానంగా వంట చేయాలి’ అనా నీ

ఉద్దేశం? అంతేనా? ఎంత ఉద్యోగస్తు  
 రాలైనా ఆడదానివి, నా భార్యవి  
 అని గుర్తుంచుకో - వట్ల దగ్గరుంచుకు  
 మాట్లాడు..” రెచ్చిపోయాడు శేఖర్ .

“నోటికి వచ్చినట్లు అనవసరంగా  
 మీరు ఏదంటే అది పడేదాన్ని గాదు.  
 నేను మిమ్మల్ని వండమనలేదు, వార్చ  
 మనలేదు; అన్నదల్లా అయినదానికి  
 కానిదానికి సాధించవద్దన్నాను;”  
 ఆవిడగొంతూ తారస్థాయి అందు  
 కుంది.

కమలా రామారావు మొహాలు  
 చూసుకున్నారు. ‘ఇప్పుడేమిటంటారు’  
 అన్నట్టు చూసింది కమల. ఆశ్చర్య  
 పోయాడు రామారావు. ‘ఎనిమిది  
 నెలలుగా వుంటున్నా, ఒక్కసారైన  
 గట్టిగా మాటామాటా అనుకోనివాళ్ళు  
 యీరో జేమిటి యిలా పోట్లాడుకుం  
 టున్నారు. ఏంజరిగింది?’ ఆశ్చర్యంగా  
 స్వగతం చెప్పకున్నాడు రామారావు.

“ఏం, ఎంత చదువుకుంటేమాత్రం,  
 మొగుడూ పెళ్ళాలు అన్నాక దెబ్బ  
 లాటలు రావా? అంత ఆశ్చర్యపడ  
 దానికి ఏముంది?” నందు చూసుకుని  
 దెప్పింది కమల.

సుశీలా శేఖర్ లు ఇద్దరూ ఎం. ఏ.లు,  
 ఇద్దరూ కాలేజీలో లెక్చరర్లు. ఆ ఇంటికి  
 వచ్చి ఎనిమిది నెలలు అవుతుంది. చిన్న  
 భాగంలో కమలావాళ్ళూ, పెద్దభాగ  
 ములో సుశీలా వాళ్ళూ వుంటున్నారు.

రామారావు ఏజీ ఆఫీసులో ఏకాం  
 తెంట్. రెండొందలయ్యేజై జీతంతో,  
 ముగ్గురుపిల్లలతో సంసారం నెట్టుతున్న  
 సామాన్యసంసారి. కమల డిగ్రీ చదు  
 వులు చదవకపోయినా, అభ్యుదయ  
 భావాలు కలది.

అద్దెకు వచ్చిననాడే సుశీలా శేఖర్  
 లంటే కమలకి రామారావుకి ఇద్దరికి  
 ఎంతో గౌరవభిమానాలు కలిగాయి.  
 ఇద్దరూ బాగా చదువుకున్నవారనీ,  
 ఇద్దరూ ఉద్యోగస్తులనీ తెలియగానే ఆ  
 గౌరవం యింకా యినుమడించింది.  
 వాళ్ళకి పెళ్ళి అయినాలు గేళ్ళయింది.  
 ఇద్దరు పిల్లలనీ చూడడానికి ఆయాని  
 యింట్లో వుంచి, ఇద్దరూ ఉద్యోగాలు  
 ఏ గర్వం లేకుండా సరదాగా, కలుపు  
 గోరుతనంగా, ఆ స్త్రీయతకనపరచి  
 మాట్లాడడంతో ఆ రోజునించే రెండు  
 కుటుంబాలమధ్యా మైత్రి ప్రారంభమై,  
 గాఢమైంది కొద్దిరోజులలోనే. ఆది  
 వారంగాని, శలవరోజుగాని వస్తే  
 రెండుకుటుంబాలు ఒకేఇంట్లో కాఫీలు  
 భోజనాలు చేసి నలుగురుకలసి పేకాడు  
 కోవడం, సినిమాల కెళ్ళడం, ఏ పిక్నిక్  
 లకో వెళ్ళి శలవరోజులు ఎంతో సర  
 దాగా గడిపేవారు రెండుకుటుంబాల  
 వారూ. ఎంతో అన్యోన్యంగా వుండే  
 ఆ దంపతులని చూస్తే రామారావుకి  
 ఎంతో ముచ్చటవేసి, కమలని అస్త  
 మానూ దేప్పేవాడు.

“చూడు, ఆవిడవి చూశు. అంత చదువుకుంది, ఉద్యోగం చేస్తూంది, అయినా యింట్లో పనిపాటలు చేసుకుంటూ ఎంతపాండికగా వుంటుందో. పిల్లల్ని ఎట్టి ఆలవాట్లతో పెంచుతుందో చూడు. ఎంతో కలుషగోరుతనముగా వుంటుంది గర్భమనేది లేకుండా ఇచ్చా శ్చయింది ఎన్నడన్నా వాళ్ళిద్దరూ మాటా మాటై నా అనుకున్నారా? ... చూసి నేర్చుకో - అదీ దాంపత్యమంటే? ... నీవో, చదివింది మెట్రిక్యులేషనేగాని. ప్రపంచంలో అన్ని విషయాల గురించి నీకు తెలియంది లేదంటావు? ... ప్రతిదానికీ అవునంటే కాదనడం, కాదంటే అవుననడం, ఏమైనా అంటే నామీద విరుచుకుపడడము, ఆ కోవంలో పిల్లల్ని చావకొట్టడం, నన్నెలు ఎత్తేయడం... ఇవేగానీకు తెలిసింది ... ఇంట్లో మొగుడికీ పిల్లలకీ వండీపెట్టడం ఊరందరికీ ఉపకారములాగ, మహా కష్టపడిపోతున్నట్లు రోజుకీ ఒదిసార్లు విసుక్కోవడం చూడు, ఆవిడ చూడు ఎప్పుడు చేస్తుందో, ఎలా చేస్తుందో ... పదింటి కల్లా అన్ని పనులూ చేసి కాలేజికి వెడుతుంది...” రోజుకీ అధమం ఒకసారైన రామారావు ఆవిడనీ, ఆవిడ నేర్పునీ, వాళ్ళ అనోన్యతనీ గురించి, ఆ ఆదర్శ దంపతులని పొగడక మానడు కమలకీలోపల వాళ్ళుంటే గౌరవాభిమానాలు

వున్నా, భర్తనోట ఆ పొగడ్డలు విసహించలేదు

“ఆ... మీరు చెప్పడమే! అనోన్యత గురించి! ఆయనలా మీరుంటే తప్పకుండా ఆవిడలా నేనూ వుంటాను ... మీరెప్పుడయినా, ఒక్కనాడయినా, మట్లో జాగుండక చస్తున్నా, వంటింట్లోకి తొంగిచూసిన పాపాన పోయారా? జ్వరం వచ్చినా ఇన్ని కాఫీనీళ్ళయినా నా మొహన్న పోశారా ఎప్పుడయినా? ఆయన చూడండి, ప్రతివనికీ ఆవిడకి ఎలా సాయపడతారో? ఉదయం లేచి ఒకరు కాఫీ కలిపితే, ఇంకోరు టిఫిన్ చేస్తారు. ఆయన చకచక కూరలు కడుగుతే ఆవిడ అన్నీ కుక్కరులో పడేస్తుంది. ఆయన స్లేట్లు సవరిస్తే ఆవిడ వడ్డిస్తుంది. ఆవిడ వంట చేస్తూంటే ఆయన ఆయా చేత పిల్లలకి నీళ్లు పోయించి, ముస్తాబు చేస్తాడు ఇద్దరూకలసి చకచక అన్ని పనులూ చేసుకుంటారు ఏం, ఆయన మాత్రం ఉద్యోగం చేయడం లేదేమిటి? పెద్ద మీరే మగవాడినన్నట్లు, మగతనానికి అవమానం అన్నట్లు యిటుపుల్ల తీసి అటు పెట్టరు ... చస్తున్నా అటు చూడరు... అంతగా అయితే ఒక క్యారియరు తెచ్చి నా మొహన్న పడేస్తారు... గాస్ స్టాప్, ప్రెషరు కుక్కరులతో ఆవిడ అరగంటలోనూ చేస్తుంది, అరనిమిషంలోనూ చేస్తుంది వంట.

మండనికర్రలూ, తడి బొగ్గులూ, ఏదే పిల్లలూ - అన్నీ ఒక్కర్తినే చూసుకోవాలి. ఆవిడలా నే నెలా చేస్తాను. ఇద్దరూ కలిసి ఆర్జిస్తున్నారు. దర్జాగా ఖర్చు పెట్టారు. రోజు కో చీరతో నీటుగా ఆవిడ కాకపోతే నే నెలా అవుతాను ముస్తాబు! ... పదిసార్లు అడగ్గా అడగ్గా ఏడాది కో ఆరుచీర్లొకొనడానికి బ్రహ్మాండం చేస్తారు ... మైగా... ఆవిడతో నన్ను పోల్చడానికైనా సిగ్గుండాలి! ఏదీ పోనీ ఆవిడలా నాకు డిగ్రీలు లేకపోయినా, ఏదో మెట్రిక్ ప్యాసయ్యాను గదా, ఓ గుమాస్తా ఉద్యోగం దొరక్కపోదు... ఏదై నా ఉద్యోగం చూడండి చేస్తాను... అక్కడితో పదులుతయి ఆదర్శాలూ, ఆశయాలూ అంటూ పెద్దకబుర్లు!" - అంటూ కడిగేస్తుంది కమల. జవాబు చెప్పలేక గుటకలు మింగుతాడు రామారావు.


"ఏం మాట్లాడలేం? ... అబ్బే... తనదాకా వచ్చేదాకానే యీ కబుర్లు. వెళ్ళాం చేత ఉద్యోగం చేయించేటంత సంస్కారం ఎంతమంది మగవాళ్ళకి వుంటుంది? ... అండలో మీరా? అయ్యో రామ! ఒకవేళ ఉద్యోగం చేయించినా ఆయనలా ఇంటిపని చేస్తారా? ... యిటు యింటి చాకిరీ, అటు ఆఫీసు పనీ అన్నీ నా నెత్తిన రుద్దుతారు తప్ప, అలాంటి సహకారం మీ

రెక్కడ యిస్తారు? ... ఆయనలా మీ రెక్కడ వుండగలరు? ... అంచేత ఆవిడతో నన్ను పోల్చకండి .." అంటూ గంయ్ మంటుంది కమల.

"చాల్లే... పెద్ద చేస్తావు ఉద్యోగం! పూలుపైనలు చదువుకే నా నెత్తి నెక్కి తొక్కుతున్నావు! ఇంకా ఉద్యోగం చేస్తే నన్ను ని్యనిస్తావా?.. వెళు... వెళ్లు... ఆ కూర ఏం మాడి తగలడిందో చూడు ... మన చెబ్బలాట రోజూ వుండేదే!" అంటూ అనవసరకోపం నటిస్తాడు.

రోజుకోసారి రామారావు వాళ్ళని పొగడకా మానడు, కమల దెప్పకా మానడు. అయినా ఇద్దరికీ లోలోపల ఆశ్చర్యంగానే వుండేది. ఎంత అన్యోన్య దంపతులైతే మాత్రం ఒక్కసారైన మాటా మాటా అనుకోకుండా ఎలా వుంటారు?" అన్న సందేహం వచ్చేది. అందుకే ఇద్దరూ ఈ రోజు వాళ్ళ దెబ్బలాట విని ఒకరినిమించి ఒకరు ఆశ్చర్య పడ్డారు—

— "బాబుని చూడు! ఎలా వున్నాడో? నీ కసలు యింటి సంగతీ, పిల్లల సంగతీ ఏమైనా పడుతుందా? పిల్లల్ని కనగానే సరికాదు. వాళ్ళని సక్రమంగా పెంచాల్సిన పాధ్యత కూడా వుందని గుర్తుంచుకో... అయినా నా వెర్రికాని, నీకు పిల్లల్ని చూడవలసిన అవసరం ఏమిటి? ... పెద్ద ఉద్యోగస్తు



రాలివి, ఆయాని పెట్టావుగా వాళ్ళ కోసం. ఏదీ, కన్నావు సరిపోయింది. ఇంక వాళ్లు గాలికి పెరుగుతారులే;” పేళనగా అంటూన్న శేఖర్ మాటలు కమల, రామారావు కుతూహలంగా వినిసాగారు.

“...పమిటి మీ ఉద్దేశం? ... ఊరు కుంటున్నకొద్దీ ఎందుకు కావాలని నన్ను రెచ్చగొద్దున్నారు?” తీక్షణంగా ఉంది సుశీల గొంతు.

“అవును, కావాలనేకవిస్తున్నాను. చూడు, బాబువంక ఒకసారి చూడు;

ఆ బట్టలు, ఆ వళ్లు ఎలా మట్టిగొట్టుకుని వున్నాయో చూశావా? ఎన్నాళ్ళయింది వాడికి నీవు శుభ్రంగా తల దువ్వి నీళ్ళు పోసి. అన్నీ ఆయామీద వదిలేయడం, దాని దయాధర్మాలమీద వాళ్లు ఆధారపడడం, ... పాప చూడు అలా గంటనించీ తడిబట్టల్లో పడుకున్నా నీకు కనిపించిందా? ... పిల్ల లిద్దరూ ఎలా దిక్కులేనివాళ్లలా వున్నారో... యివేవీ నీకు కనపడడంలేదా? ... ఎంత ఉద్యోగస్థురాలివైనా, నీవూ ఒక తల్లివే...”

“ఓహో!...నేను తల్లి నేగాని, మీరు

తండ్రి కాదుగాబోలు. నాకేగాని మీ కే  
 బాధ్యతా లేదుగాబోలు! నాకొక్క  
 ర్తికేగాబోలు పిల్లలు... నేను వంటింట్లో  
 వున్నాను... బాబు అంత మట్టిగొట్టుకు  
 వుంటే కాస్త కడిగి బట్టలు తొడిగితే  
 తప్పా?... పాప ప్రక్కబట్టలు మారుస్తే  
 మీ మగత్యానికి అవమానం గాబోలు...  
 అన్నీ నేనొక్కర్తినే చూసుకోవాలా?  
 చచ్చిచెడి రోజంతా కాలేజీలో అరచి  
 ఇంటికివచ్చి... మళ్ళీ నిమిషం తెరిపి  
 లేకుండా పంటాటి చూస్తున్నానే,  
 మీ రామాత్రం చేస్తే తప్పా?"

"నోర్మయ్... అంతవరకు వచ్చిం  
 దన్నమాట వ్యవహారం!... యివాళ  
 పిల్లల బట్టలు తీయమంటావు, రేపు  
 వాళ్ళ దొడ్లు ఎత్తమంటావు!... కాస్త  
 వళ్ళు దగ్గిరుంచుకో! నీ వెంత చదువు  
 కున్నదానివైనా, ఉద్యోగస్థురాలి  
 వైనా... కట్టుకున్న మొగుడిని అవమా  
 నించి మాట్లాడితే సహించే ఓర్పు  
 నాకు లేదు."

"ఎంత మీ భార్యవైనా, ప్రతిదానికి  
 రాధాంతం చేస్తూంటే వడివుండే ఓర్పు  
 నాకూలేదు. నా విధులు, నా బాధ్యతలు  
 నాకు తెలుసు. మీరేం ప్రతిదానికి గుర్తు  
 చేయనక్కరలేదు;" తీవ్రంగా వుంది  
 సుశీల గొంతు.

—వింటూన్న రామారావు, కమలా  
 ఆ శ్మర్యంతో చూసుకున్నారు  
 ఎన్నడూ గట్టిగాకూడా జవాబీయని

ఆవిడ, భర్తకి ఎంతో గౌరవ మిస్తూ,  
 నమ్రతగా వుండేఆవిడ ఏమిటి యివాళ  
 ఇంత దురుసుగా మాట్లాడుతూంది!...  
 ఆయన మాత్రం భార్యని ఎంతో  
 ప్రేమగా అభిమానంగా చూస్తూ,  
 అన్నింటా సహకరిస్తూ, కావాలని  
 ఉద్యోగం చేయించి మనిషి యివాళ  
 ఎందుకీలా ఆమెని కించపరుస్తున్నాడు!  
 అసలు యిద్దరూ పిల్లల్ని ఎంతో  
 శుభ్రంగా వుంచి, మంచి శిక్షణలో  
 పెంచుతారు. సగం పిల్లల పని అంతా  
 అతనే చూస్తాడు రోజూ. ఇవా కేమిటి  
 ఇలా అంటున్నాడు? ఏం అయింది ఇద్ద  
 రికి? ఆసలు తప్పు ఎవరిది? ... ఎందు  
 కొచ్చింది అసలు తగువు!! .. ఎంత  
 ఆలోచించినా ఏం తేల్చుకోలేక  
 పోయారు ఇద్దరూ. ఇంకా పూర్తికాని  
 ఆసంభాషణ ఈసారి మరింత శ్రద్ధగా  
 వినసాగారు ఇద్దరూ, నిశ్శబ్దంగా చూపు  
 లతోనే ఆశ్చర్యం వ్యక్తం చేస్తూ! —

— "బీరువా నిండా అన్ని చీరలు  
 మూలుగుతూంటే మళ్ళీ ఏం అవసరం  
 అనిమాటపెట్టి చెట్టి చీర కొన్నావు?...  
 ఇంకా ఈ నెల ఖర్చులు అన్నీ అలాగే  
 వున్నాయి. ఏ తొందర వచ్చిందని  
 చెప్పకుండా చేయకుండా ఇలా ఖర్చు  
 పెట్టేశావు?"

"ప్రతి దమ్మడికీ లెక్క చెప్పాలా?  
 ఆమాత్రం ఖర్చుపెట్టే స్వాతంత్ర్యం  
 నాకు లేదా? అన్నింటికి సంజాయిషీ



ఇచ్చుకోవాలా?... ప్రతిదానికీ ఇంట్లో  
రాద్దాంతమే!”

“అవును అన్నింటికీ రాద్దాంతం  
లాగే కనిపిస్తుంది నీకు... ఇద్దరం సంపా  
దిస్తున్నా, దమ్మిడి నిలవలేదు యిప్పటి  
వరకు! ... అసలు నీ కేమైనా యింటి  
ఖర్చుల సంగతి తెలుస్తుందా? ఒక్కూపై  
తెలియకుండా రాబడికంటే ఎక్కువ  
ఖర్చులు పెడుతున్నావ్ తెలుసా. అన్నీ

సమర్థించుకోలేక నే నెంత సతమక  
మవుతున్నానో తెలుసా?”

“ఎందుకన్నీ మాటలంటారు అనవ  
సరంగా. లేటెస్ట్ పాషన్ చీరలు వస్తే  
నాలుగు తీసుకున్నాను తప్పా? ప్రతి  
దానికీ ముందు మీ పర్మిషన్ తేకుండా  
ఏం చేయకూడదా? ఏదో అంతబరువూ  
మీ రొక్కరూ మోస్తున్నట్టు, నే నేదో  
ఊరికే తిని కూర్చుని డబ్బు తగలేస్తు

న్నట్టు మాట్లాడుతున్నారు నేనూ మీతో సమానంగా సంపాదించి మీ చేతుల్లోనే పెడుతున్నాను అంతా. ఆ మాత్రం బరువులూ, బాధ్యతా నాకూ తెలుసు!...

“ఓహో... అంతవరకు వచ్చిందన్న మాట ... నీ డబ్బు ... నా డబ్బు అన్నంతవరకు వచ్చిందన్నమాట ... ఇవాళ నీ డబ్బున్నావు ... రేపొద్దున ఆడదాని డబ్బు తింటున్నా వంటావు. ఇంతకీ నాదే తప్పు... యీ నెలనించీ నీ డబ్బు నాకు వచ్చిందీ యియవద్దు. జేకులో డాచుకో... చీరలే కొనుక్కుంటావో, సగలే చేయించుకుంటావో!...”

“ఛీ... మీ రెండు కిలా తయారవుతున్నారో రోజురోజుకీ ... ముచ్చట పడి నాలుగు చీరలు కొనుక్కున్నందుకు ఎంతగొడవ చేస్తున్నారు. బైటికి వెళ్ళి ఉద్యోగం చేతువలసిన దానిని కాస్త మంచిచీరలు వుండాలని కొనుక్కోడం, ఎంత రాద్ధాంతానికి కారణం అయింది.”

“అవును, రోజుకో చీర గట్టి నీ అం దాన్ని అందరికీ చాటుకోవద్దా మరి! ఆ పార్లసార ... శర్మా... అందరూ నీ చుట్టూ చేరొద్దా!!

“ఏమిటి మీ రనేది?” ఆశ్చర్యంగా అంది సుశీల.

“నే ననేది పాపం నీకు తెలియదులా

వుంది! స్టాఫ్ రూములో గంటలకొద్దీ పార్లసారధీ, శర్మలతో వికవికలు పక పకలు - అవన్నీ నాకు తెలియదనుకున్నావు గాబోలు...”

“ఏమిటి మీరు మాట్లాడేది?” అత్యాశ్చర్యంతో ధ్వనించింది సుశీల గొంతు.

“ఎందుకు అమాయకత్వం నటిస్తావు యింకా? ఏమిటా అంతూ పొంతూలేనికబుర్లు నీకు మగవాళ్ళతో? రోజూ చూస్తున్నాను ... బొత్తిగా మంచి చెడ్డా లేకుండా, అసహ్యంగా, ఆడదాన్నని మరచిపోయి, మగవాళ్ళతో సమానంగా ఏమిటా నవ్వులు, ఆ మాటలు...?”

“ఏమిటి మీ ఉద్దేశం! మాట్లాడితే తప్పేమిటి? ఐనా ఊరికసమయాల్లో తోటి లెక్కరల్లతో మాట్లాడడం తప్పా? శర్మా, పార్లసారధీ యిద్దరూ తమాషాగా మాట్లాడతారు కనక వాళ్ళతో ఎక్కువ మాట్లాడతాను. అందులో ఏం తప్పుంది? అయినా, నలుగురిలో ఉద్యోగం చేస్తూ ఎవరితో మాట్లాడకుండా ఎలా వుంటాను? అయినా మీకీ అనునూనాలు, అపార్థాలు ఏమిటి అన్నింటికీ. నాకీ అండు లేమిటి? ఆమాత్రం మంచి మర్యాదా నాకు తెలియదా? మాట్లాడినంత మాత్రాన ఎవడితోనూ లేచిపోను,” అసహనంగా, విసురుగా అంది సుశీల

“చార్లె, యింకా సమర్థించుకుంటున్నావు? నీ వ్యవహారం అంతా కనిపెడుతున్నాను. నీ వరస అంతా చూస్తున్నాను. నా కేం నచ్చలేదు నీ సంగతి. నీ వెంత ఉద్యోగస్థురాలివైనా, నా భార్య వని గుర్తించుకో. నా భార్య మానాభిమానాలు విడిచి ప్రవర్తించడం నేను సహించను.”

“నా మానాభిమానాలు కాపాడుకోవడం మీకంటే నాకు ఎక్కువ అవసరం. ఆ సంగతి నాకు తెలుసు... మగవాడితో మాట్లాడితే మానాభిమానాలు పోతాయని నాకు తెలియదు..... అందులో భర్తకి చేసే ద్రోహం ఏంవుందో నాకు తెలియదు. భర్తకి భార్య ఎంత విశ్వాసంతో వుండాలో భర్తా భార్యకి అంత విశ్వాసంతో వుండాలని పాపం మీకు తెలియకే గాబోలు... ఆ సుహాసినీ దేవితో అలా కీరుగుతారు; పద్మావతితో అలా గంటలకొద్దీ బాతా భానీ కొద్దారు..... సరళా దేవికి నోట్సులు ప్రివేరు చేయిస్తారు - ఆవిడ కటాక్ష వీక్షణాలకోసం... నాకూ తెలుసు అపార్థాలు తీయడం.. మాటలనడం... అయినా నేను మీలా అంత హీనంగా, నీచంగా ఆలోచించను!” వెటకారంగా అంటూంది సుశీల.

“నోర్మల్ య్ ... ప్రతిదానికి మగ

వాడితో వంతా నీకు?” రెచ్చిపోయాడు శేఖ.

“ఛా ... మీలాంటి మనుష్యులతో నాకు మాట లేమిటి? ... వైకి పెద్ద అభ్యుదయవాదుల్లా, సంస్కారవంతుల్లా నట్టి చడం... యింట్లో యిదీ వరస! ఆడదాని అభ్యుదయం కాఁడించే వారులా స్త్రీలు, సమాన హక్కులు, ఆదర్శాలు, ఆశయాలు అంటూ పెద్ద కబుర్లు ఏమిటో మాట్లాడి, 'డిగ్రీ వుండి యింట్లో ఎందుకు కూర్చోవడం' అని ఉద్యోగంలో ఎందుకు ప్రవేశపెట్టారు? సంస్కారవంతుల్లా!... ఆడది తనతో సమానంగా సంపాదిస్తే ఓర్పుకోలేని వారు, భార్య ఉద్యోగం చేస్తే చిన్నచూపు చూస్తుందని భ్రమపడేవారు... భార్య పరాయిమగవాడితో మాట్లాడితేనే సహించలేనివారు ... యీ ఉద్యోగం ఎందుకు చేయవన్నార? ... ప్రతి మాటలో ప్రతీ చేష్టలో ... వివేకా ర్థాలు తీస్తూ యిల్లు నరకం చేస్తున్నార? ... ఏం, నేను చదువుకున్న దాన్నని క్రొత్తగా తెలిసిందా? ప్రతి మాటకీ చదువుకున్నదానివని ఎత్తి పొడవడం, ఉద్యోగస్థురాలివని హేళన చేయడం... ఏమి టీచంకా!... అంతే, తనదాకా వస్తేగాని తెలియదు గాబోలు! తనతో సరిసమానంగా వుండడం ఏమగవాడు సహించలేడు గాబోలు. తనదే పైవేయిగా వుండా

అనుకునే అంత అహం ఎందుకో మగ వాడికి? ... సుశీల గొంతు ఆవేశంతో వణికింది.

“ఛీ...రోజూ నే నీ నరకం ఇంక భరించలేను. నా కెందు కీ కష్టం, నిష్ఠూరం... హాయిగా యింటిపట్టనే కూర్చుంటాను... చాలీచాలని జీతంతో బాధపడినపుడుగాని. నా విలువ మీకు తెలియదు ... నేను రేపే యీ ఉద్యోగము రిజైవ్ చేస్తున్నాను;” దృఢంగా అంది సుశీల.

— “చాలా దూరమే వచ్చింది ఆన్నమాట వ్యవహారం...” రామం నిట్టూరుస్తూ అన్నాడు అంతా విని, లోపలిగదిలోకి వెడుతూ.

“అలాగే చేయాలి ఆవిడ... అప్పటికీగాని తెలిసిరాదు అతనికి. ఓ రెండు మూడునెలలు డబ్బుయిబ్బంది పడితేనే గాని ఆవిడ విలువ తెలియదు అతనికి... అయినా ఎప్పుడు పోతుంది మన దేశంలో యీ స్త్రీలు, పురుషుల తేడాలు, హెచ్చుతగ్గులు. ఈ మగవారి జులుము, అధికారాలు ఎప్పటికీ పోతాయో! ఎంత చదువుకున్నా స్త్రీ తనతో సమానంగా వుండకుండా, క్రిందనే వుంచాలనే యీ మగవారి అహంనీచి ఎప్పటికీ విముక్తి...” ఉపన్యాసధోరణిలో ఆవేశంగా అంది కమల

“ఆ .. ఆ ... చాల్లే ... అవకాశం వస్తే చాలు, లెక్కర్లు దంచుతావు మగ

వాళ్ళ దురన్యాయాల గురించి...” విసుక్కున్నాడు రామారావు.

\* \* \*

“పమండీ, భోజనా లయ్యాయా?... ఓ రెండు రమ్మి ఆడుగామా? తీరు బాటుగా వుంది యివాళ్ళ. రేపు క్లాసు లన్నీ యించుమించు విరామమే.. రండి ఓ గంట ఆడచాం,” అంటూ రాత్రి ఎన్నిదిగంటలవేళ వచ్చిన సుశీలా శేఖర్ల చూసి కమలా రామారావు విస్తుపోయారు. ఇద్దరూ, ఏం జరగనట్టే, నవ్వుకుంటూ వచ్చిన ఆ దంపతులని చూసి ‘వీళ్ళేనా రెండుగంటలక్రితం అంతలా తగువులాడుకున్నారు’ అన్నట్టు మొహాలు చూసుకున్నారు. ‘ఇద్దరూ, అంతలా దెబ్బలాడుకుని అప్పుడే ఒక సెలా అయ్యారు?’ ... తామిద్దరూ మాటామాటా అనుకోవడంతో మొదలై చిలికిచిలికి గాలివాన అయి, ఆయన కేకలు వేయడం, తను ఏడవడం, ఆయన కాఫీ మానితే, తను భోజనం మాని రెండుమూరోజులు ఎడమొహం పెడమొహములు, తరువాత కుర్చీలనీ, గోడలనీ, పిల్లల్ని మధ్యవర్తులుగా వుంచి మాట్లాడడం... తరువాత చల్లబడడం... ఇంత గ్రంథం జరుగుతుంది... అలాంటిది... వీళ్ళేమిటి గంట క్రితం చచ్చేట్లు దెబ్బలాడుకుని, మామూలుగా నవ్వుకుంటూ ఎలా మాట్లాడుకో గలుగుతున్నారు వేకా



దుతున్నంతనేపు సుశీలా శేఖర్లను పరిశీలనగా చూస్తున్నకమలా, రామారావుల సందేహం అది. సందేహం సందేహం లాగే. వుండిపోయింది ఆపూట.

\* \* \*

“అయితే, నిజంగానే మీరు ఉద్యోగానికి రాజీనామా చేస్తున్నారేమిటి?” మర్నాడు ఆదివారం కూరలమార్కె-

టుకి వెళ్ళే త్రోవలో సుశీలని అడిగింది కమల. అడిగాక గబుక్కున నాలిక కరుచుకుంది, పొరపాటు గ్రహించి. వాళ్ళ దెబ్బలాట విన్నామని నొచ్చు కుంటుందేమో - తొందరపడి అడిగా నని బాధపడింది కమల.

సుశీల ఆశ్చర్యంగా చూసింది, అర్థం కానట్టు. “ఎందుకు? నేను రాజీనామా

చెయ్యడం ఏమిటి? ఎవరు చెప్పారు?"

కమల చర్చకుంటూ గా బ రా గా అంది : "అబ్బే...నేనే అంటున్నాను. మీకు యింటి పనీ, అటు కాలేజీ పనీ కష్టంగా లేమా! అందుకు పని మానేస్తూ రేమో అనుకున్నా నని," ఏదో యధా లాపంగా అడిగినట్లు సర్ది చెప్పింది

"అబ్బే ... నాకిది అలవాటే ... నాలుగేళ్ళనించీ చేస్తున్నదేగా! ... ఇవాళ క్రొత్తగా వచ్చిన యిబ్బంది ఏముంది? . అయినా అంత కష్టపడే పనేముంది? ఆయన సగంపని సాయం చేస్తారు ... మిగతా పన్నకి మనిషి వుండనే వుంది . ఉద్యోగం మాని రో జంతా నేను చేసే పాటేముంది? .. డిగ్రీ వుండి పూరికే కూ ర్చో వ డ మెండుకు? ... ఏం నచ్చినా రాపడ మేగా.

"ఆ ... నిజమే ... " ఏదో అంది కాని, కమల లోలోపల చాల ఆశ్చర్య పోయింది. నిన్న అంత ఖచ్చితంగా రాజీ నామా చేస్తానని చెప్పినమనిషి యివాళ యిలా అంటుందేమిటి? ... అయినా వీళ్ళు చాల గమ్మత్తు మనుషులు! లోపల ఎంత కొట్టుకుచున్నా ... వైకి ఎంత అనోన్యత నటిస్తున్నారూ.. " అనుకోకుండా వుం డ లే క పోయింది కమల.

\* \* \*

మీ రిద్దరూ తప్పక రావాలిసుమా,

ఇవాళ కాలేజీ పంక్షన్ కి మంచి నాటకాలు, వివిధ వేషధారణలు వున్నాయి." మర్నాడు ఉదయం సుశీల అంది కమలావార్ణవో.

"ఏం వేషధారణలు, ఎందుకు?"

"అదే... రడణనిధికి మా స్టాఫ్ అందరూ కలిసి నాటకాలు, వేషధారణలు ఏర్పాటు చేశాం," అంటూ రెండు ఐదురూపాయల టిక్కెట్లు కొనిపించింది సుశీల. "ఒక నాటకంలో మేమిద్దరందూడా వేస్తున్నాం. తప్పక గా వాలిసుమా!" మళ్ళీ గట్టిగా చెప్పింది సుశీల.

"ఏ నాటకం?" కూతూహలంగా అడిగింది కమల.

"అబ్బే . ఇప్పుడే చెప్పేస్తే ఎలా? సస్పెన్సు .. చూస్తారుగా," నవ్వింది సుశీల.

"ఆ ... అంత సస్పెన్సు ఏముంది లెండి. నిత్యజీవితంలో తటస్థపడే కథే..... యీవిడే రాసింది లెండి ఆ నాటకం... అందులోనూ మేమిద్దరము భార్యాభర్తలమే. 'నిజజీవితంలో మీ రిద్దరూ భార్యాభర్తలు కాబట్టి... నాటకంలో వేస్తే సహజంగా వుంటుం' దని అందరూ బలవంత పెట్టారు." శేఖర్ అన్నాడు.


"ఇంతకీ విషయం ఏమిటి?" రామా రావు అడిగాడు

“పముంది... వివాహిత స్త్రీ... ఉద్యోగం చేస్తే... ఆమె ఎదుర్కొనే సమస్యలు, ఆమె యిటు యిల్లు, అటు ఆఫీసు పని సక్రమంగా చక్కబెట్టగలదా? ఆమెకి భర్త సహకారం వుంటుందా? భర్త ఆమెని తనతో సమానంగా గౌరవించగలడా?... అందువల్ల ఆమె సంసారంలో విచారిత పరిణామం వస్తే ఆమె అన్నీ తట్టుకుని ఎదుర్కొని నెగ్గుకు రాగలదా?... మొదలైన అంశాలమీద నాటకం... ఆ నాటకంలో మారినోళ్లు చూసిన చాల సహజంగా వుందని అందరూ మెచ్చుకున్నారు... పాపం యీ దెబ్బతో ఉద్యోగం చేసే ఆడవాళ్ళ మొగళ్ళందరికీ బుద్ధి తెప్పించి, వాళ్ళ తప్పలని తెలిసికొనేటట్టు చేయాలని మా ఆవిడ చాలా కష్టపడి రాసింది లెండి ఘనంగా. ఎంతవరకు తేలు

తుందో యీవిడ యత్నం”... వేళా కోళంగా అన్నాడు శేఖర్.

“ఆ...బుద్ధి తెచ్చుకోవడం ఎలా వున్నా... కనీసం వాళ్ళ తప్పలని వాళ్లు గ్రహిస్తే అంతేచాలు... నా ఆశయం నెరవేరినట్లే?”... వస్తారుగా తప్పక?” సుశీల ఇంకోసారి హెచ్చరించింది.

ఇద్దరూ వెళ్ళిపోయాక ఏదో అర్థం అయినట్లు మొహాలు చూసుకున్నారు కమలా, రామారావులు. ఆమిగిలిన సందేహం కాస్తా, రాత్రి నాటకం చూశాక తీరిపోయింది. రామారావు గర్వంగా “చూశావా, నే చెప్పలా, వాళ్లు ఎలాగైతే నా ఆదర్శదంపతులని - యిప్పుడైతే నా వప్పుకుంటావా?... త్రోవతో అన్నాడు కమలతో. కమల కళ్ళలో కాస్త ఆశాభంగం కనిపించినా తేలికగా నవ్వేసి పూరుకుంది. ★



సుశీలమ్మ